

### Release of funds for opening wells in villages

ಶ್ರೀ ಟಿ. ಎಂ. ಮಂಜುನಾಥ್.—ಡಿಸೆಂಬರ್ ಅದಮೇಲೆ ಗ್ರಾಮಾಂತರ ಪ್ರದೇಶಗಳಲ್ಲಿ ಕುಡಿಯುವ ನೀರಿನ ಒಪ್ಪಣೆ ವೆಂಗಳೂರು ಹಣ ಕೊಡುವುದನ್ನು ನಿಲ್ಲಿಸಿಬಿಟ್ಟಿದ್ದಾರೆ. ರಿಗ್‌ನಿಂದ ಬೋರ್‌ವೆಲ್‌ಗಳನ್ನು ತೆಗೆಯಿರಿ ಎಂದರೆ ಎಲ್ಲಾ ಕಡೆ ರಿಗ್ ಹೋಗುವುದಕ್ಕೆ ಅವಕಾಶ ಇಲ್ಲ. ಕೆಲವು ಕಡೆ ಕುಡಿಯುವುದಕ್ಕೆ ನೀರು ಇಲ್ಲ. ಕುಡಿಯುವ ನೀರಿನ ಭಾವಿಗಳನ್ನು ಕೊಡುವುದಕ್ಕೋಸ್ಕರ ಕೂಡಲೇ ಹಣ ಕೊಡಿಸುವ ವಿಚಾರ ಮಾಡಬೇಕು. ಇದು ಇಡೀ ದೇಶಕ್ಕೆ ಸಂಬಂಧಪಟ್ಟದ್ದು. ಮಾರ್ಚಿಯಿಂದ ನಿಲ್ಲಿಸಿಬಿಟ್ಟಿದ್ದಾರೆ.

### Housing the Marathi people in Belgaum

† ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಬೆಳಗಾವಿ ನಗರಕ್ಕೆ ಪಂಬಂಧಪಟ್ಟ ಹಾಗೆ ಮತ್ತು ಕಾಳನದಿ ಯೋಜನೆಗೆ ಸಂಬಂಧಪಟ್ಟ ಹಾಗೆ ನಾನು ಸೂಚನೆಗಳನ್ನು ಕಳುಹಿಸಿ ಕೊಟ್ಟಿದ್ದೇನೆ.

ಅಧ್ಯಕ್ಷರು.—ಯಾವತ್ತು ಕಳುಹಿಸಿದಿರಿ ?

ಶ್ರೀ ಎಸ್. ಬಂಗಾರಪ್ಪ.—ಈವತ್ತು ಕಳುಹಿಸಿದೆ.

ಅಧ್ಯಕ್ಷರು.—ಎಂಟು ವರ್ಗಂಟಿಯಲ್ಲಿ ಕಳುಹಿಸಿರುತ್ತೀರಿ. ಅದನ್ನು ನಾನು ನೋಡಬೇಡವೇ ? ಗೌವರ್ಮೆಂಟಿಗೆ ಕಳುಹಿಸಬೇಡವೇ ?

ಶ್ರೀ ಎಸ್. ಬಂಗಾರಪ್ಪ.—ಇದರ ಬಗ್ಗೆ ಹಿಂದೆ ಪ್ರಸ್ತಾಪವಾಗಿತ್ತು. ಕಾಳನದಿ ಯೋಜನೆಯಲ್ಲಿ ಮುಳುಗಡೆಯಾದ ಸೂಪಾ ಪ್ರದೇಶದ ಮರಾಠಿ ಭಾಷೆಯನ್ನು ಮಾತನಾಡತಕ್ಕ ಜನರನ್ನು ತೆಗೆದುಕೊಂಡು ಹೋಗಿ ಬೆಳಗಾವಿನ ಮಾಲ ವಾರಾತಿ ಉಪನಗರದಲ್ಲಿ ಫುನರ್ ವಸತಿ ಮಾಡುತ್ತಿದ್ದಾರೆ. ಹಿಂದೆ ಇದರ ಬಗ್ಗೆ ಪ್ರಸ್ತಾಪ ಮಾಡಿದ್ದೇನೆ. ಬೆಳಗಾವಿ ನಗರದಲ್ಲಿ ಬೇರೆ ಜನರನ್ನು ತಂದು ತುಂಬುವ ವಿಷಯ ಹೇಳಿದ್ದೇನೆ. ಮಹಾರಾಷ್ಟ್ರದವರು ಬೆಳಗಾವಿ ನಗರದಲ್ಲಿ ಪಿಡಬ್ಲ್ಯೂಡಿ. ಶಾಖೆಯನ್ನು ತೆಗೆದಿದ್ದಾಗ, ಅದನ್ನು ತೆಗೆಸಬೇಕೆಂದು ನಾನು ಹೇಳಿದ್ದೇನೆ. ನಮ್ಮ ರಾಜ್ಯ ಸರ್ಕಾರದವರು ಬೆಳಗಾವಿನಲ್ಲಿ ಒಂದು ಪಿಡಬ್ಲ್ಯೂಡಿ ಶಾಖೆಯನ್ನು ತೆಗೆದದ್ದಕ್ಕೆ ಮಹಾರಾಷ್ಟ್ರದವರು ಗಲಾಟೆ ಮಾಡಿದ್ದಾರೆ. ಇದರ ಬಗ್ಗೆ ಪ್ರಧಾನಮಂತ್ರಿಯವರಿಗೆ ದೂರು ಕೊಟ್ಟಿರತಕ್ಕ ವಿಷಯ ಪತ್ರಿಕೆಯಲ್ಲಿ ಬಂದಿದೆ. ಬೆಳಗಾವಿ ನಗರವು ನಮಗೆ ಸೇರಿರುವುದರಿಂದ ಅಲ್ಲಿ ನಮ್ಮ ಇರಾಖೆಯನ್ನು ತೆರೆಯುವುದಕ್ಕೆ ನಮಗೆ ಹಕ್ಕು ಇದೆ. ಬೆಳಗಾವಿ ನಗರಸಭೆಗೆ ಮುನಿಸಿಪಲ್ ಕಮೀಷನರ್ ಇದ್ದಾರೆ. ಅವರ ಹೆಸರು ಮಧ್ವರಾವ್ ಅಂತ ಇರಬಹುದು. ಅಲ್ಲಿ ಕನ್ನಡ, ಮರಾಠಿ, ಇಂಗ್ಲೀಷ್ ಈ ಮೂರು ಭಾಷೆಯಲ್ಲಿಯೂ ನಾಮಫಲಕಗಳನ್ನು ಹಾಕಬೇಕು ಎಂದು ಇದ್ದರೂ ಕೂಡ ಇಂಗ್ಲೀಷ್, ಮರಾಠಿ ಭಾಷೆಯಲ್ಲಿ ಮಾತ್ರ ಹಾಕಿ ಕನ್ನಡದಲ್ಲಿ ಹಾಕುತ್ತಿಲ್ಲ. ಈ ರೀತಿ ತಾರತಮ್ಯ ಮಾಡುತ್ತಿದ್ದಾರೆ. ಅದರ ಜೊತೆಗೆ ಬೇರೆ ಜನರನ್ನು ತಂದು ಫುನರ್ ವಸತಿ ಮಾಡುವುದರಲ್ಲಿ ತೊಡಗಿದ್ದಾರೆ. ಅಲ್ಲಿ ಒಟ್ಟು ಲೇಔಟ್ ಯಾರು ಆಗುತ್ತಿದೆ. ಅಲ್ಲಿಯ ಮುನಿಸಿಪಲ್ ಎಂಕ್ಷನ್‌ಗೆ ಹೆಚ್ಚಿಗೆ ಗಮನ ಕೊಡುತ್ತಿದ್ದಾರೆ. ಮುಳುಗಡೆಯಾಗಿರತಕ್ಕ ಮಹಾರಾಷ್ಟ್ರವಾದಿಗಳಿಗೆ ಮೂಲ ಮಾರಾತಿ ಉಪನಗರದಲ್ಲಿ ಸ್ವಟುಗಳನ್ನು ಹಂಚುತ್ತಿದ್ದಾರೆ. ಇದರ ಬಗ್ಗೆಯೂ ಅನೇಕ ಜನ ಬಂದು ದೂರು ಕೊಟ್ಟಿದ್ದಾರೆ. ಸರ್ಕಾರದವರು ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತಾರೆಯೆಂದು ನಂಬಿದ್ದೇನೆ. ಸೂಪಾ ಪ್ರದೇಶದಲ್ಲಿ ಯಾರ ಜಮೀನು ಮುಳುಗಡೆಯಾಗಿರುತ್ತದೋ ಅಂಥವರಿಗೆ ಬೇರೆ ಕಡೆ ಸ್ವಟುನ್ನು ಕೊಡಬಾರದು ಎಂದಲ್ಲ ; ಅವರಿಗೆ ಬೇರೆ ಕಡೆ ಕೊಡಬೇಡಿ ಎಂದು ಹೇಳುವುದಿಲ್ಲ.

ಶ್ರೀ ಕೊಣಂದೂರು ಲಿಂಗಪ್ಪ.—ಅಲ್ಲಿ ಅತ್ಯಂತ ದಕ್ಷತೆಯಿಂದ ಪ್ರಮಾಣೀಕರಣದಿಂದ ಕೆಲಸ ಮಾಡುತ್ತಾ ಇರತಕ್ಕ ಡೆಪ್ಯುಟಿ ಕಮೀಷನರ್ ಮುತ್ಯಣ್ಣ ಅವರನ್ನು ತಕ್ಷಣ ಬೆಂಗಳೂರಿಗೆ ತೆಗೆದು ಕೊಂಡುಬಂದಿದ್ದಾರೆ. ಅದಕ್ಕೆ ಏನು ಕಾರಣ ಇತ್ತು ?